

આરોપી સામે ઉપર જણાવ્યા મુજબના ગુનાનો આરોપ છે. આરોપી આજરોજ ના.કોર્ટમાં હાજર થતાં તેને પોલીસ તપાસના કાગળોની નકલો આપવામાં આવેલી છે. આરોપીને ગુના બાબતે પુછતાં આરોપીએ સ્વેચ્છાએ ગુનાનો ઇક્રાર કરેલો છે. આરોપી આ કેસની શરૂઆતના તબક્કે સ્વૈચ્છિક રીતે કોઈપણ જાતના દબાણ સિવાય ગુનો કબુલ કરે છે અને તેઓ ગુના બદલ પસ્તાવો જાહેર કરતા હોય અને ભવિષ્યમાં આવો ગુનો નહીં કરે તેમ જણાવી પોતાની ઉપર દયા બતાવવા કોર્ટને અરજ કરે છે ત્યારે આરોપીની સ્વૈચ્છિક ગુના કબુલાત અને આરોપીના સંજોગોને ધ્યાનમાં રાખી, દયા બતાવી ન્યાયના હિતમાં હું નીચે મુજબનો હુકમ કરું છું.

હુ ક મ

આરોપીને સી.આર.પી.સી.ક.રપર અન્વયે ધી એમ.વી.એક્ટ કલમ ૧૮૫ મુજબના શિક્ષાને પાત્ર ગુનાના કામે તકસીરવાર ઠરાવી તેને કોર્ટ ઉઠતાં સુધીની સજા તથા રૂ.૧૦૦૦/- (અંકે રૂપિયા એક હજાર પુરા) દંડની શિક્ષા કરવામાં આવે છે. જો આરોપી દંડની રકમ ભરવામાં કસુર કરે તો દિન- ૧૦(દસ) ની સાદી કેદની શિક્ષા ભોગવવાની રહેશે.

આ કામે ગુનાના કામે કબજે કરેલ વાહન આરોપીને પરત કરવાનો હુકમ કરવામાં આવે છે.

હુકમ આજ તા. ૧૧/૧૨ /'૨૧ ના રોજ ખુલ્લી અદાલતમાં મારી સહી કરીને,વાંચી સંભળાવી જાહેર કર્યો.

(એચ.એસ.પટેલ)
એડીશનલ ચીફ મેટ્રોપોલીટન મેજીસ્ટ્રેટ,
કોર્ટ નંબર ૧૮,અમદાવાદ.
(UIC NO. GJ00969)

